



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

MONDAY, SEPTEMBER 19, 2022 / BHADRA 28, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૯મી સપ્ટેમ્બર, ૨૦૨૨

તારીખ: ૧૯મી સપ્ટેમ્બર, ૨૦૨૨ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨ના ગુજરાત વિધેયક  
ક્રમાંક: ૧૪નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.



## GUJARAT BILL NO. 14 OF 2022.

## THE GUJARAT NATIONAL LAW UNIVERSITY (AMENDMENT) BILL, 2022.

## A BILL

further to amend the Gujarat National Law University Act, 2003.

ગુજરાત વિધાનસભાના નિયમોના નિયમ ૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે:-

સન ૨૦૨૨નું ગુજરાત વિધેયક ક્રમાંક: ૧૪ .

ગુજરાત નેશનલ લૉ યુનિવર્સિટી (સુધારા) વિધેયક, ૨૦૨૨.

ગુજરાત નેશનલ લૉ યુનિવર્સિટી અધિનિયમ, ૨૦૦૩ વધુ સુધારવા બાબત વિધેયક.

આથી, ભારતના ગણરાજ્યના તોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત નેશનલ લૉ યુનિવર્સિટી (સુધારા) અધિનિયમ, ૨૦૨૨ કહેવાશે.

ટૂંકી સંજ્ઞા અને આરંભ.

(૨) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે.

સન  
૨૦૦૩નો  
ગુજરાતનો  
૯મો.

૨. ગુજરાત નેશનલ લૉ યુનિવર્સિટી અધિનિયમ, ૨૦૦૩માં, કલમ ૩માં, પેટા-કલમ (૧)માં, નીચેનો પરંતુક દાખલ કરવો:-

સન  
૨૦૦૩ના  
ગુજરાતના  
૯મા  
અધિનિયમની  
કલમ ૩નો  
સુધારો.

“પરંતુ જનરલ કાઉન્સિલ, વખતોવખત, ઠરાવ મારફત, ગુજરાત રાજ્યની અંદર અથવા બહાર આવેલા સ્થળે યુનિવર્સિટીના નિયંત્રણ હેઠળનું વધારાનું કેમ્પસ સ્થાપી શકશે. જનરલ કાઉન્સિલને આ અધિનિયમની જોગવાઈઓ મુજબ સ્થાપવામાં આવેલ આવા વધારાના કેમ્પસનું નિયમન, વહીવટ અને સંચાલન કરવાની તમામ સત્તા રહેશે.”.

## ઉદ્દેશો અને કારણો

ગુજરાત નેશનલ લૉ યુનિવર્સિટી અધિનિયમ, ૨૦૦૩થી, ગુજરાત નેશનલ લૉ યુનિવર્સિટી (GNLU), ગાંધીનગર, ગુજરાત-ખાતે સ્થાપવામાં આવી હતી.

યુનિવર્સિટી ભારતમાં કાયદાકીય સંશોધનની અગ્રેસર સંસ્થા તરીકે સ્થાપિત થયેલી છે અને છેલ્લા બે દાયકામાં સમગ્ર ભારતમાંથી આવેલા વિદ્યાર્થીઓને ગુણવત્તાયુક્ત કાયદાકીય શિક્ષણ આપવામાં સફળ રહી છે. તે, વિદ્યાર્થી, વિદ્યાશાખા (ફેકલ્ટી) અને સંશોધન કાર્ય સંબંધિત ભારતની સૌથી મોટી નેશનલ લૉ યુનિવર્સિટી છે.

ગુજરાત સરકાર સમાજની પ્રગતિ માટે કાયદાકીય શિક્ષણ આપવાના મહત્વને માને છે અને દેશના યુવાનોમાં રોજગારી ઊભી કરવાની તક તરીકે વકીલાતના કૌશલ્યો મેળવવા માટે પ્રોત્સાહન આપે છે. સરકાર, જ્યાં વ્યક્તિઓ પોતાના હકો અને ફરજોથી માહિતગાર હોય તેવો સમાજ ઊભો કરવાના હેતુથી, દેશના તમામ નાગરિકોને પરવડે તેવા અને સહેલાઈથી મેળવી શકાય તેવા ગુણવત્તાયુક્ત કાયદાકીય શિક્ષણને પ્રોત્સાહન આપવા પણ ઉત્સુક છે.

ગુજરાત નેશનલ લૉ યુનિવર્સિટી અધિનિયમ, ૨૦૦૩માં ગુજરાત રાજ્યની બહાર કેમ્પસ ઊભું કરવાની સત્તા આપતી કોઈ જોગવાઈ ન હોવાથી, સદરહુ અધિનિયમની કલમ ૩ સુધારવાનું જરૂરી જણાયું છે, જેથી કરીને, ગુજરાત રાજ્યની અંદર અથવા બહાર આવેલા સ્થળોએ વધારાના કેમ્પસ સ્થાપી શકાય. વિધેયકની કલમ ૨-થી તે અંગેની જોગવાઈ કરી છે.

આ વિધેયકથી, ઉપર્યુક્ત ઉદ્દેશ સિદ્ધ કરવા સદરહુ અધિનિયમ સુધારવા ધાર્યું છે.

રાજેન્દ્ર ત્રિવેદી,

**ધારાકીય સત્તા સોંપવાની યાદી**

આ વિધેયકમાં, નીચેની બાબતોના સંબંધમાં ધારાકીય સત્તાની સોંપણીનો સમાવેશ થાય છે:-

**કલમ ૧.-** (૧) આ કલમની પેટા-કલમ (૨)થી, રાજ્ય સરકારને, રાજપત્રમાં જાહેરનામાથી, સદરહુ અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૧૯મી સપ્ટેમ્બર, ૨૦૨૨.

રાજેન્દ્ર ત્રિવેદી.

ગુજરાતના રાજ્યપાલના હુકમથી અને તેમના નામે,

ગાંધીનગર,  
તારીખ: ૧૯મી સપ્ટેમ્બર, ૨૦૨૨.

કે. એમ. લાલા,  
ગુજરાત સરકારના સચિવ,  
વૈધાનિક અને સંસદીય બાબતોનો વિભાગ.

